

जिल्ला वन कार्यालय, पाल्पा

(प्रथम पटक प्रकाशित मिति २०७४/११/०१)

गैरकाष्ठ तथा जडीबुटी भण्डारण तथा प्रशोधन केन्द्र निर्माण कार्यको लागि प्रस्तावना आह्वान सम्बन्धि सूचना

जिल्ला वन कार्यालय पाल्पाको आ.व.२०७४/०७५ को जडिबुटी विकास कार्यक्रम तर्फको स्वीकृत वार्षिक कार्यक्रम अनुसार गैरकाष्ठ तथा जडीबुटी भण्डारण तथा प्रशोधन केन्द्र निर्माण कार्य इच्छुक जडिबुटी व्यवसायी, उद्यमी, सहकारी, सामुदायिक तथा कबुलियती वन समूह, सञ्जाल वा जडीबुटी तथा गैरकाष्ठ व्यवसायमा संलग्न किसानबाट गराउनु पर्ने भएकोले सार्वजनिक खरीद ऐन २०६३ तथा सार्वजनिक खरीद नियमावली २०६४ बमोजिम योग्यता पुगेका इच्छुक जडिबुटी व्यवसायी, उद्यमी, सहकारी, सामुदायिक तथा कबुलियती वन समूह, सञ्जाल वा जडीबुटी तथा गैरकाष्ठ व्यवसायमा संलग्न किसानबाट जनचेतना राष्ट्रिय दैनिक पत्रिकामा प्रथम पटक सूचना प्रकाशन भएको मितिले ३० (तीस) दिनभित्र कार्यालय समयमा रीत पूर्वकको शिलवन्दी प्रस्ताव यस कार्यालयमा पेश गर्नु हुनका लागि यो सूचना प्रकाशन गरिएको छ। गैरकाष्ठ तथा जडीबुटी भण्डारण तथा प्रशोधन केन्द्र निर्माण प्रस्तावनामा आवश्यक पर्ने विवरणहरु कार्यसूची (TOR) मा उल्लेखित ढाँचामा पेश गर्नुपर्नेछ। कार्यसूची यस कार्यालयबाट उपलब्ध गराइनेछ। साथै जिल्ला वन कार्यालयको वेबसाइट WWW.dfopalpa.gov.np मा समेत उपलब्ध छ। इच्छुक प्रस्तावकले निम्न बमोजिमका कागजातहरु प्रस्तावनासाथ पेश गर्नु पर्नेछ। उक्त दिन विदा पर्ने गएमा सोको भोलिपल्ट कार्यालय समय भित्र प्रस्तावना दर्ता गर्न सकिने छ।

तपसिल

- प्रस्ताव पेश गर्ने संस्थाको नाम र ठेगाना।
- प्रस्ताव पेश गर्ने संस्थाको गैरकाष्ठ वन पैदावारमा आधारित उत्पादन/प्रशोधन/भण्डारण उद्यम स्थापना तथा संचालन सँगको विषयगत सम्बन्ध, अनुभव, काम गर्न सक्ने आर्थिक, प्राविधिक हैसियतको पुष्ट्याई।
- गैरकाष्ठ वन पैदावारमा आधारित उद्यम स्थापना तथा संचालन गर्न आवश्यक कच्चा पदार्थको परिमाण तथा प्राप्त हुने श्रोतहरु, भौतिक संरचना, मेशिनरी औजार, श्रमशक्ति आदिको उपलब्धता सम्बन्धी विवरण।
- गैरकाष्ठ वन पैदावारमा आधारित उत्पादन/प्रशोधन/भण्डारण उद्यमको क्षमता।
- गैरकाष्ठ वन पैदावारमा आधारित उद्यम स्थापना तथा संचालनका लागि आवश्यक जग्गा तथा भौतिक संरचनाको नक्सा तथा मेशिन उपकरणहरुको स्पेसिफिकेसन।
- आवश्यक सामग्री तथा सम्पन्न गरिने क्रियाकलापहरुको डिजाइन तथा लागत इष्टिमेट।
- प्रस्तावित उत्पादन/प्रशोधन/भण्डारण केन्द्र उद्यमको विस्तृत विवरण।
- गैरकाष्ठ वन पैदावारमा आधारित उत्पादन/प्रशोधन/भण्डारण केन्द्र संचालन कार्यविधि, संचालन अवधिको खर्च तथा आम्दानीको प्रक्षेपण।
- गैरकाष्ठ वन पैदावारमा आधारित उत्पादन/प्रशोधन/भण्डारण केन्द्र संचालन सम्बन्धी संस्थागत व्यवस्था, संचालनबाट लाभान्वित हुने स्थानीय समुदाय/उपभोक्ताहरु र यसबाट सिर्जना हुने रोजगारी।
- प्रस्तावित गैरकाष्ठ वन पैदावारमा आधारित उद्यम स्थापना तथा संचालनका लागि शेयर सम्बन्धी व्यवस्था (सम्भव भएसम्म)
- गैरकाष्ठ वन पैदावारमा आधारित उद्यम स्थापना तथा संचालन हुँदा नेपाल सरकारलाई प्राप्त हुने रोयल्टी।
- उद्यम स्थापना तथा संचालनका लागि लगानीका सम्भाव्यता श्रोत सम्बन्धी विवरण।
- बिमा सम्बन्धी व्यवस्था (सम्भव भएसम्म)।
- गैरकाष्ठ वन पैदावारमा आधारित उद्यम स्थापना तथा संचालन सम्बन्धमा प्रस्तावकले अवलम्बन गर्ने आर्थिक कार्यविधि सम्बन्धी व्यवस्था (सम्भव भएसम्म)।
- सम्पन्न गर्नु पर्ने क्रियाकलापहरु २०७४ जेठ मसान्तसम्ममा सम्पन्न गरी संचालन गर्न सकिने गरी कार्यतालिका, समयसिमा, जिम्मेवारी बाँडफाँड र लागत साभेदारी जस्ता विषयहरु स्पष्ट उल्लेख गर्ने।
- प्रस्तावकले प्रशोधन/भण्डारण केन्द्र निर्माण/स्थापना गर्ने जग्गाको कि.नं.तथा क्षेत्रफल प्रस्तावनामा उल्लेख गर्ने र उक्त जग्गाको लालपूर्जा, चालु आ.व.मा तिरो तिरेको रसिद तथा नक्शाको छायाँकपी प्रस्तावनासाथ पेश गर्ने।
- कम्पनी/व्यवसायीको हकमा दर्ता प्रमाण पत्र, स्थायी लेखा नम्बर वा मूल्य अभिवृद्धि कर दर्ता, कर चुक्ता, आयकर दर्ता प्रमाण पत्र, गै.स.स.र सहकारी वा वन उपभोक्ता समूहको हकमा दर्ता प्रमाण पत्र, संस्थाको स्वीकृत बिधान आवश्यक कागजातहरु संलग्न हुनु पर्दछ।
- उपरोक्त अनुसारको प्रशोधन/भण्डारण केन्द्र निर्माण वा स्थापना सरकारी वन (राष्ट्रिय वन/सामुदायिक वन/कबुलियती वन/ धार्मिक वन समेत) क्षेत्रभित्र गर्न पाइने छैन।
- सार्वजनिक जग्गामा उपरोक्त अनुसारको कार्य गर्ने भए उक्त जग्गाको स्वामित्व भएको निकाय/संस्थाको लिखित मन्जुरीनामा/स्वीकृति पत्र प्रस्तावनासाथ पेश गर्ने।